

मिरा-भाईदर महानगरपालिकेच्या दि.२४.०२.२०१६
रोजीच्या विशेष सर्वसाधारण सभेत महापौर, मिरा-
भाईदर महानगरपालिका यांनी श्री.श्रीप्रकाश
जिलेदार सिंह यांना सभागृह नेता म्हणून घोषित
करण्याबाबत घेतलेला निर्णय निलंबित करण्याबाबत.

महाराष्ट्र शासन
नगर विकास विभाग

शासन निर्णय क्रमांक:- मिभाम-१११६/६१८/प्र.क्र.८०/१६/नवि-२८

मंत्रालय, मुंबई - ४०० ०३२.

दिनांक:-०७ जानेवारी, २०१७

- वाचा -** १) आयुक्त, मिरा-भाईदर महानगरपालिका यांचे पत्र क्र.मनपा/सचिव/१७/२०१६-१७,
दि.०३.०५.२०१६
२) आयुक्त, मिरा-भाईदर महानगरपालिका यांचे पत्र क्र.मनपा/सचिव/६६/२०१६-१७,
दि.१६.०७.२०१६

प्रस्तावना:-

मिरा-भाईदर महानगरपालिकेच्या विशेष महासभेचे दि.२४.०२.२०१६ रोजी आयोजन करण्यात आले होते. या बैठकीदरम्यान महापौर, मिरा-भाईदर महानगरपालिका यांनी मिरा-भाईदर महानगरपालिकेचे अपक्ष नगरसेवक श्री.श्रीप्रकाश जिलेदार सिंह यांना सभागृह नेता म्हणून घोषित केले.

आयुक्त, मिरा-भाईदर महानगरपालिका यांनी त्यांच्या उपरोल्लेखित वाचा-२ येथील पत्रान्वये असे कळविले आहे की, महाराष्ट्र महानगरपालिका अधिनियमाच्या कलम १९ एक-अ(१) नुसार “जो निर्वाचित पालिका सदस्य मोठे संख्याबळ असलेल्या पक्षाचा त्यावेळी नेता असेल, आणि महापौराकडून त्याला तशी मान्यता मिळाली असेल, तो सभागृहाचा नेता असेल.” मात्र अशी तरतूद असताना महापौर, मिरा-भाईदर महानगरपालिका यांनी श्री.श्रीप्रकाश जिलेदार सिंह (मुन्ना सिंग), अपक्ष नगरसेवक, मिरा-भाईदर महानगरपालिका यांची सभागृह नेते पदी नेमणूक केली आहे. महापौरांनी घेतलेला हा निर्णय कायद्यातील तरतूदीशी विसंगत वाटत असल्याने या प्रकरणी शासनाच्या स्तरावर उचित निर्णय घेण्यात यावा. महापौर, मिरा-भाईदर महानगरपालिका यांनी घेतलेला उक्त निर्णय महाराष्ट्र महानगरपालिका अधिनियमातील कलम १९ एक-अ (१) शी विसंगत असल्याने सदर निर्णय महाराष्ट्र महानगरपालिका अधिनियमाच्या कलम ४५१ (१) अनुसार निलंबित करण्याबाबतची बाब शासनाच्या विचाराधीन होती.

शासन निर्णय:-

मिरा-भाईदर महानगरपालिकेत सर्वात जास्त संख्याबळ असलेला पक्ष हा भारतीय जनता पक्ष आहे. त्यामुळे महाराष्ट्र महानगरपालिका अधिनियमाच्या कलम १९ एक-अ (१) नुसार भारतीय जनता पक्षाचा सदस्य हा सभागृह नेता होणे अभिप्रेत आहे. महापौर, मिरा-भाईदर महानगरपालिका यांनी श्री.श्रीप्रकाश जिलेदार सिंह, अपक्ष नगरसेवक, मिरा-भाईदर महानगरपालिका यांची सभागृह नेते पदी नियुक्ती करण्याचा निर्णय घेतला आहे. हा निर्णय अधिनियमातील उक्त तरतूदीशी विसंगत असल्याने सदर निर्णय महाराष्ट्र महानगरपालिका अधिनियमाच्या कलम ४५१ (१) नुसार निलंबित करण्यात येत

आहे. याबाबत संबंधितांना काही अभिवेदन करावयाचे असल्यास त्यांनी ३० दिवसांत शासनास सादर करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७०१०७१२३०४२१२२५ असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)
सह सचिव, महाराष्ट्र शासन

प्रत,

- १) मा.मुख्यमंत्री महोदयांचे प्रधान सचिव, मंत्रालय, मुंबई-३२.
- २) महापौर, मिरा-भाईंदर महानगरपालिका, जिल्हा ठाणे.
- ३) आयुक्त, मिरा-भाईंदर महानगरपालिका, जिल्हा ठाणे.
- ४) सचिव (नवि-२) यांचे स्वीय सहायक, नगर विकास विभाग, मंत्रालय, मुंबई - ३२.
- ५) निवडनस्ती (नवि-२८).